

پشاور کے گلہار تھانے میں دھماکے میں پولیس اہلکاروں کے زخمی ہونے پر الطاف حسین کا اظہار افسوس

لندن۔۔۔25، اپریل 2011ء

متحدہ قومی موومنٹ کے قائد جناب الطاف حسین نے پشاور کے گلہار تھانے میں دھماکے کے باعث متعدد پولیس اہلکاروں کے زخمی ہونے پر گہرے دکھ اور افسوس کا اظہار کیا ہے ان کی جلد و مکمل صحت یابی کیلئے دعا کی ہے۔ ایک بیان میں جناب الطاف حسین نے صدر مملکت آصف علی زرداری، وزیراعظم یوسف رضا گیلانی، وفاقی وزیر داخلہ رحمان ملک اور وزیر اعلیٰ خیبر پختونخواہ کے امیر حیدر خان ہوتی سے مطالبہ کیا کہ پشاور کے گلہار تھانے میں ہماکوں کا نوٹس لیا جائے۔

وفاقی کابینہ میں شمولیت سے اہم اور بھی کئی معاملات ہیں، فاروق ستار

اسلام آباد۔۔۔25 اپریل 2011ء

متحدہ قومی موومنٹ کے پارلیمانی لیڈر ڈاکٹر فاروق ستار نے کہا ہے کہ نئے مالی سال کے بجٹ کی تیاری کے حوالے سے حکومت متحدہ قومی موومنٹ کی تجاویز کو نظر انداز نہ کرے، وفاقی کابینہ میں شمولیت زیادہ اہم کئی معاملات اور بھی ہیں، ایم کیو ایم عوامی مسائل کا حل چاہتی ہے، حکومت اس حوالے اپنی پالیسیاں واضح کرے جبکہ نئے مالی سال کا بجٹ حکومت کیلئے ایک آزمائش ہوگا، اس امر کا اظہار انہوں نے پیر کے روز پارلیمنٹ ہاؤس میں میڈیا سے گفتگو کرتے ہوئے کیا۔ انہوں نے کہا کہ ہم حکومت کے اتحادی ہیں اور پیپلز پارٹی کی جانب سے وزیر داخلہ رحمان ملک ایم کیو ایم کے ساتھ بات چیت کے عمل میں سرفہرست ہیں اور ان کے ساتھ بات چیت کا سلسلہ جارہی ہے۔ انہوں نے کہا کہ متحدہ قومی موومنٹ کی سیاست اور کردار عوام کے سامنے ہیں اور ہماری کوشش ہے کہ حکومت کی پالیسیاں زیادہ سے زیادہ واضح اور بہتر ہوں، انہوں نے کہا کہ چوہدری براہ اور ان کے ساتھ ہونے والی ملاقاتوں میں، بہت سی باتیں ہوئی ہیں اور اس بات اتفاق کیا گیا ہے کہ چیئرمین سے نمٹنے کیلئے ایم کیو ایم اور (ق) لیگ کے درمیان مستقل رابطے جاری رکھے جائیں گے، فاروق ستار نے مزید کہا کہ نئے مالی سال کا بجٹ حکومت کیلئے ایک آزمائش ہوگی اور نئے بجٹ کی تیاری کیلئے ہم نے اپنی سفارشات سے حکومت کو آگاہ کر دیا ہے کہ جبکہ حکومت نے بجٹ سازی عمل میں سیاسی جماعتوں کو شامل کرنے کا وعدہ کیا تھا جسے ابھی تک پورا نہیں کیا گیا۔

ایم کیو ایم خورشید بیگم سیکریٹریٹ کا افتتاح کر دیا گیا، ایم کیو ایم کی رابطہ کمیٹی کے ارکان نے افتتاح کیا

کراچی۔۔۔25 اپریل، 2011ء

ایم کیو ایم کے خورشید بیگم سیکریٹریٹ کا افتتاح کر دیا گیا ہے۔ پیر کے روز ایم کیو ایم کی رابطہ کمیٹی کے ڈپٹی کنوینر انیس احمد قائم خانی نے رابطہ کمیٹی کے ارکان کے ہمراہ خورشید بیگم سیکریٹریٹ کا افتتاح کیا، اس موقع پر محترمہ نسرین جلیل نے فیتہ کاٹا۔ قبل ازیں ڈپٹی کنوینر انیس احمد قائم خانی نے ایم کیو ایم کے تمام شعبہ جات کے اجلاس میں ذمہ داران کو خورشید بیگم سیکریٹریٹ میں ہونے والے ترقیاتی کاموں کی تفصیلات سے آگاہ کیا۔ افتتاحی تقریب کے موقع پر رابطہ کمیٹی کے ارکان آصف صدیقی، کنور نوید جمیل، محترمہ آنسہ ممتاز انوار، نیک محمد، توصیف خانزادہ، سلیم تاجک، قاسم علی رضا اور مختلف شعبہ جات کے ذمہ داران بڑی تعداد میں موجود تھے۔

راجہ محمد طارق کی گاڑی پرائیونٹ مارکر اسے نقصان پہنچانے میں ملوث عناصر کو فی الفور گرفتار کیا جائے، رابطہ کمیٹی

صحافت کے معزز پیشہ سے وابستہ تمام افراد کے جان و مال کے تحفظ کو یقینی بنایا جائے

کراچی۔۔۔25، اپریل 2011ء

متحدہ قومی موومنٹ کی رابطہ کمیٹی نے روزنامہ جنگ کراچی کے ڈپٹی چیف رپورٹر راجہ محمد طارق کی گاڑی کو نقصان پہنچانے اور انہیں ہراساں کرنے کی سخت ترین الفاظ میں مذمت کی ہے۔ ایک بیان میں رابطہ کمیٹی نے کہا کہ صحافت کے معزز پیشہ سے وابستہ افراد کے قتل، ان پر قاتلانہ حملے اور انہیں خوفزدہ کرنے کیلئے اوجھے ہتھکنڈے استعمال کرنے والے عناصر آزادی صحافت کو بریغمال بنانا چاہتے ہیں جس کی جتنی بھی مذمت کی جائے کم ہے۔ رابطہ کمیٹی نے صدر مملکت آصف علی زرداری، وزیراعظم یوسف رضا گیلانی اور وزیر اعلیٰ سندھ سید قائم علی شاہ سے مطالبہ کیا کہ راجہ محمد طارق کو ہراساں کرنے والے عناصر کو فی الفور گرفتار کیا جائے اور صحافیوں کو جان و مال کا تحفظ فراہم کیا جائے۔

ایم کیو ایم کے تحت جاری کی گئی استحکام پاکستان جلسہ کی DVD کی مانگ میں زبردست اضافہ

کراچی۔۔۔ 25 اپریل 2011ء

متحدہ قومی موومنٹ کے زیر اہتمام 10 اپریل 2011ء کو لاہور کے فٹبال گراؤنڈ میں ہونیوالے ”استحکام پاکستان“ جلسہ کی جاری کردہ DVD کی مانگ میں زبردست اضافہ دیکھنے میں آ رہا ہے اور DVD کی خریداری کیلئے ملک بھر سے ایم کیو ایم کے مرکز نائن زیرو، ایم کیو ایم پنجاب ہاؤس لاہور اور دیگر دفاتر پر لوگوں کی جانب سے رابطوں کا سلسلہ جاری ہے۔ استحکام پاکستان جلسہ کی DVD لال قلعہ گراؤنڈ عزیز آباد میں منعقدہ جنرل ورکرز اجلاس میں اجراء کیے ساتھ ہی ریکارڈ تعداد میں فروخت ہو چکی ہے اور مزید DVD تیار کی جا رہی ہیں۔ ایم کیو ایم کے مرکز نائن زیرو اور ایم کیو ایم پنجاب ہاؤس لاہور پر ”استحکام پاکستان“ جلسہ کی DVD کے حصول کیلئے ٹیلی فون پر رابطہ کرنے والے نوجوانوں، بزرگوں، خواتین، طلباء اور زندگی کے مختلف شعبوں سے تعلق رکھنے والے افراد نے اپنے جذبات کا اظہار کرتے ہوئے کہا کہ ”استحکام پاکستان“ جلسہ DVD پنجاب میں ایم کیو ایم کی بڑھتی ہوئی مقبولیت سے انکار کرنے والی نام نہاد سیاسی و مذہبی جماعتوں کیلئے ایسا ٹھوس ثبوت ہے جس سے کوئی بھی ذی شعور شخص انکار نہیں کر سکتا۔ ان کا کہنا تھا کہ استحکام پاکستان جلسہ میں پنجاب کی روایتی ثقافت خوبصورت انداز میں پیش کی گئی۔ یہ DVD ایم کیو ایم کے مرکز نائن زیرو عزیز آباد سے حاصل کی جاسکتی ہے۔ اس DVD کی قیمت مبلغ 30 روپے مقرر کی گئی۔

عوام و کارکنان مسعود احمد کی صحت یابی کیلئے اللہ تعالیٰ کے حضور خصوصی دعائیں کریں، جناب الطاف حسین کی اپیل

لندن:۔۔۔ 25 اپریل، 2011ء

متحدہ قومی موومنٹ کے قائد جناب الطاف حسین نے ایم کیو ایم ایڈلڈ رنگ کی مرکزی کمیٹی کے رکن مسعود احمد کی علالت پر گہری تشویش کا اظہار کیا ہے اور ان کی صحت یابی کیلئے دعا کی ہے۔ ایک بیان میں جناب الطاف حسین نے ماؤں، بہنوں، بزرگوں، نوجوانوں اور کارکنان سے اپیل کی ہے کہ وہ مسعود احمد کی صحت یابی کیلئے اللہ تعالیٰ کے حضور خصوصی دعائیں کریں۔

ایم کیو ایم ملک بھر کے عوام کی بلا امتیاز عملی خدمت کر رہی ہے، ایم کیو ایم

خدمت خلق فاؤنڈیشن کے تحت ادکاڑہ میں امدادی پروگرام کی تقریب سے مقررین کا خطاب

ادکاڑہ۔۔۔ 25 اپریل، 2011ء

متحدہ قومی موومنٹ کے فلاحی ادارے خدمت خلق فاؤنڈیشن کے تحت پنجاب کے ضلع ادکاڑہ میں امدادی پروگرام کا انعقاد کیا گیا جس میں غریب و مستحق افراد میں لاکھوں روپے مالیت کا امدادی سامان تقسیم کیا گیا۔ امدادی سامان میں سائیکلیں، ویل چیئرز، سلائی مشینیں، خشک اجناس اور دیگر اشیاء شامل تھیں۔ اس موقع پر ایم کیو ایم صوبائی تنظیمی کمیٹی کے جوائنٹ انچارج شبیر احمد قائم خانی، ایم کیو ایم لاہور زون کے انچارج شاہین انور گیلانی، جوائنٹ انچارج مجتبیٰ گیلانی، ذول ممبر ملک ہمایوں اور لاہور ڈسٹرکٹ کے جوائنٹ انچارج راؤ خاور فاروق کے علاوہ ادکاڑہ سے تعلق رکھنے والے ایم کیو ایم کے مقامی ذمہ داران اور کارکنان بھی بڑی تعداد موجود تھے۔ تقریب کے شرکاء سے خطاب کرتے ہوئے شبیر احمد قائم خانی اور شاہین انور گیلانی نے خطاب کرتے ہوئے کہا کہ ایم کیو ایم، پاکستان کی واحد جماعت ہے جو سیاست برائے خدمت پر یقین رکھتی ہے اور غریب و متوسط طبقہ کے عوام کی بلا امتیاز رنگ و نسل، زبان، مسلک، عقیدہ اور مذہب عملی خدمت کر رہی ہے۔ ایم کیو ایم، فرسودہ جاگیر دارانہ نظام اور موروثی سیاست کا خاتمہ چاہتی ہے اور چاہتی ہے کہ صوبہ پنجاب سمیت ملک بھر میں غریب و متوسط طبقہ کی حکمرانی قائم کی جائے۔ انہوں نے کہا کہ ملک کے دیگر شہروں کی طرح لاہور میں بھی ایم کیو ایم کے فلاحی ادارہ خدمت خلق فاؤنڈیشن کا باقاعدہ افتتاح ہو گیا ہے۔ انشاء اللہ خلق خدا کی خدمت کا یہ دائرہ مزید وسیع کیا جائے گا اور بہت جلد ادکاڑہ میں بھی خدمت خلق فاؤنڈیشن کے تحت مفت طبی کیمپ کا انعقاد کر کے غریب مریضوں کو علاج و معالجہ کی مفت سہولیات فراہم کی جائیں گی۔

ایم کیو ایم صوبائی تنظیمی کمیٹی وزونل کمیٹی لاہور کا ضلع اوکاڑہ کا تنظیمی دورہ

پاکستان کے تعلیم یافتہ باشعور نوجوانوں کو پاکستان میں رائج موروثی سیاسی کلچر کے خاتمے کیلئے میدان عمل میں آنا ہوگا۔ شبیر قائم خانی

ایم کیو ایم پاکستان کو کرپشن سے پاک اور خوشحال معاشرہ بنانا چاہتی ہے، شاہین انور گیلانی

ہمیں حق پرستی کی شمع کو ملک کے کونے کونے میں روشن کرنی ہے۔ مجتبیٰ گیلانی

اوکاڑہ۔۔۔۔۔ 25 اپریل 2011ء

ایم کیو ایم صوبائی تنظیمی کمیٹی کے جوائنٹ انچارج شبیر قائم خانی نے کہا ہے کہ پاکستان کے تعلیم یافتہ باشعور نوجوانوں کو پاکستان میں رائج موروثی سیاسی کلچر کے خاتمے کیلئے میدان عمل میں آنا ہوگا۔ ان خیالات کا اظہار انہوں نے پنجاب کے ضلع اوکاڑہ کے تنظیمی دورے کے موقع پر کارکنان سے بات چیت کرتے ہوئے کیا۔ قبل ازیں انہوں نے اوکاڑہ میں ایم کیو ایم کے دفاتر کا دورہ کیا اور تنظیمی کاموں کا جائزہ لیا اور انہیں مزید بہتر بنانے پر زور دیا۔ اس موقع پر ایم کیو ایم لاہور زون کے انچارج شاہین گیلانی اور جوائنٹ انچارج مجتبیٰ گیلانی کے علاوہ دیگر ذمہ داران بھی ان کے ہمراہ تھے۔ شبیر احمد قائم خانی، شاہین انور گیلانی اور مجتبیٰ گیلانی نے کہا کہ ایم کیو ایم غریب متوسط طبقے کی نمائندہ جماعت ہے جو ملک سے فرسودہ جاگیر دارانہ نظام کے خاتمے اور ملک میں غریبوں کی حکمرانی قائم کرنے کیلئے عملی جدوجہد کر رہی ہے، ایم کیو ایم کا پیغام حق پرستی ملک کے کونے کونے میں تیزی سے پھیل رہا ہے اور پنجاب کے عوام نے جس طرح ایم کیو ایم پر اعتماد کا اظہار کیا ہے وہ اس بات کا ثبوت ہے کہ حق پرستانہ پیغام پنجاب کے عوام کے دلوں کی دھڑکن بن چکا ہے۔

پاکستان کی تمام قومیتوں کے حق پرست افراد قائد تحریک الطاف حسین کے فکر و فلسفہ پر یقین رکھتے ہیں، ذوالفقار علی خانزاد

سیکٹر ٹنڈو جام کے زیر اہتمام مختلف برادریوں کی متحدہ قومی موومنٹ میں شمولیت کے پروگرام میں تقریب سے خطاب

حیدرآباد۔۔۔۔۔ 25 اپریل 2011ء

متحدہ قومی موومنٹ ملک بھر میں عوام کے دلوں کی دھڑکن بن چکی ہے اور یہ صرف قائد تحریک الطاف حسین کے سچے نظریے اور ان کی غریب و مظلوم عوام سے محبت کی وجہ سے ہے۔ ان خیالات کا اظہار متحدہ قومی موومنٹ حیدرآباد کے جوائنٹ زونل انچارج ذوالفقار علی خانزاد نے گذشتہ روز سیکٹر ٹنڈو جام کے زیر اہتمام مختلف برادریوں کی متحدہ قومی موومنٹ میں شمولیت کے پروگرام میں تقریب سے خطاب کرتے ہوئے کیا تقریب میں رکن زونل کمیٹی راشد ممتاز، سیکٹر ٹنڈو جام کے ذمہ داران و کارکنان اور علاقے کے معززین و عوام نے کثیر تعداد میں شرکت کی۔ اس موقع حسین بخش لاشاری، قادر بخش لاشاری، میر حسن، ساون خان، منٹھا رخاں، ہمت علی بالادی اور مختلف برادریوں کے معززین و عوام نے قائد تحریک الطاف حسین پر اعتماد کا اظہار کرتے ہوئے متحدہ قومی موومنٹ میں شمولیت کا اعلان کیا۔ تقریب سے جوائنٹ زونل انچارج ذوالفقار علی خانزاد نے مزید کہا کہ آج کی متحدہ قومی موومنٹ میں شمولیت اس بات کا واضح ثبوت ہے کہ پاکستان کی تمام قومیتوں کے حق پرست افراد قائد تحریک الطاف حسین کی فکر و فلسفہ پر یقین رکھتے ہیں۔ انہوں نے کہا کہ قائد تحریک الطاف حسین کئی برسوں سے جلاوطنی کی زندگی گزار رہے ہیں اور عوام سے دور رہ کر بھی اپنے ملک کی غریب و مظلوم عوام کے دکھ درد سمجھتے ہیں اور اپنی تمام تر توانیاں عوام کے مسائل کے حل کے لیے خرچ کر رہے ہیں۔ انہوں نے کہا کہ قائد تحریک الطاف حسین لندن میں رہ کر بھی کئی کئی گھنٹے دن رات کام کرتے ہیں ان کا کوئی دن ایسا نہیں گزرتا کہ وہ پاکستان کے لوگوں کے لیے فلاحی کام اور ان کے مسائل کے حل کے لیے مصروف نہ ہوں اور اب یہ ہمارا فرض ہے کہ ہم قائد تحریک الطاف حسین کی پالیسیوں اور ان کے دی ہوئی تعلیمات پر عمل پیرا ہوں اور حق پرستی کے فکر و فلسفہ کو آگے بڑھائیں۔ رکن زونل کمیٹی راشد ممتاز نے تقریب سے خطاب کرتے ہوئے کہا کہ قائد تحریک الطاف حسین کا نظریہ اس ملک سے موروثی سیاست اور جاگیر دارانہ نظام کا خاتمہ کر دے گا۔ انہوں نے کہا کہ ہم قائد تحریک الطاف حسین کے نظریے پر عمل کرتے ہوئے تحریکی کاموں میں بڑھ چڑھ کر حصہ لیں اور قائد تحریک الطاف حسین کے نظریے کو عملی جامہ پہنانے کے لیے دن رات محنت کریں۔

ایم کیو ایم ملتان زون ضلع مظفر گڑھ کے زیر اہتمام ایسٹر کے موقع پر مقامی چرچ میں تقریب کا انعقاد

ایم کیو ایم ملتان زون، ڈسٹرکٹ تحصیل کمیٹیوں کے ذمہ داران و کارکنان کی شرکت

مظفر گڑھ۔۔۔۔۔ 25 اپریل 2011ء

ایم کیو ایم ملتان زون ضلع مظفر گڑھ کے زیر اہتمام ایسٹر کے موقع پر گزشتہ روز مقامی چرچ میں تقریب کا انعقاد ہوا جس میں ایم کیو ایم ملتان زون، ایم جمیل شیخ، ڈسٹرکٹ جوائنٹ انچارج مظفر گڑھ معظم علی قریشی، غلام علی بخاری، سید رستم علی کاظمی، چوہدری محمد رضوان سید حیدر علی، سید شفقت علی کاظمی ملک عاطف اقبال عید محمد قریشی، شہزاد احمد، عامر شہزاد شیخ نے شرکت کی۔ اس موقع پر اے پی ایم ایس اوشعبہ خواتین کے عہدیداران، کارکنان کے مقامی چرچ میں پادری البرٹ، پادری اشرف، ماسٹر سردار مسیح، محبوب مسیح، گل پروفیسر شفیع الرحمان کو قاتل تحریک الطاف حسین کی جانب سے چرچ میں عیسائی برادری اور چرچ کے پادری البرٹ کو ایسٹر کے موقع پر تحفے پیش کئے گئے اور انہیں ایسٹر کی دلی مبارکباد بھی پیش کی۔

شہر کے دیگر علاقوں میں بجلی کا کئی کئی گھنٹے بریک ڈاؤن کا عمل جیسکو کی جانب سے شہریوں و کاروباری افراد کو سزا دینے کے مترادف ہے

بلا جواز لوڈ شیڈنگ نے اسپتالوں میں مریض بالخصوص CCU اور ICU میں زیر علاج مریضوں کی جان کو خطرے میں ڈال دیا ہے

لوڈ شیڈنگ نے عوام کیلئے پانی جیسی بنیادی ضرورت کا حصول بھی خواب بنا دیا ہے اور اس سے لوگوں کے دن رات کا چین بھی ختم ہو کر رہ گیا ہے

امتحانات کے دوران لوڈ شیڈنگ سے طلبہ کو بھی ذہنی پریشانی میں کا سامنا ہے اور انکی تعلیم بھی متاثر ہو رہی ہیں جو قابل مذمت عمل ہے

حیدرآباد کے حق پرست ارکان قومی اسمبلی صلاح الدین اور سید طیب حسین

حیدرآباد۔۔۔ 25 اپریل 2011ء

حیدرآباد کے حق پرست ارکان قومی اسمبلی صلاح الدین اور سید طیب حسین نے اپنے مشترکہ بیان میں جیسکو کی جانب سے کی جانے والے لوڈ شیڈنگ اور ادارے کی ناقص کارکردگی کی سخت الفاظوں میں مذمت کرتے ہوئے کہا ہے کہ لطیف آباد قاسم آباد، پریٹ آباد اور شہر کے دیگر علاقوں میں بجلی کا کئی کئی گھنٹے بریک ڈاؤن کا عمل جیسکو کی جانب سے شہریوں و کاروباری افراد کو سزا دینے کے مترادف ہے اور بجلی کے تعطل کے باعث شہر کا کاروبار بھی بری طرح متاثر ہو رہا ہے اور حیدرآباد کا ٹیچ انڈسٹری بھی اس عمل سے بری طرح متاثر ہو رہی ہیں انہوں نے کہا کہ جیسکو کی جانب سے کی جانے والی بلا جواز لوڈ شیڈنگ سے اس گرمی میں عوام کو بہت مشکلات کا سامنا ہے اور کٹیج انڈسٹری سے وابستہ کاروباری و مزدور طبقہ بھی بے روزگار ہو رہا ہے۔ انہوں نے کہا کہ اس ماہ اپریل و مئی میں نوے اور دسویں کے امتحانات کے دوران لوڈ شیڈنگ سے طلبہ کو بھی ذہنی پریشانی میں کا سامنا ہے اور انکی تعلیم بھی متاثر ہو رہی ہیں جو قابل مذمت عمل ہے جیسکو انتظامیہ کی جانب سے کی جانے والی اعلانیہ و غیر اعلانیہ لوڈ شیڈنگ کے عمل نے ایک طرف اسپتالوں میں زیر علاج مریض بالخصوص CCU اور ICU میں زیر علاج مریضوں کی جان کو خطرے میں ڈال دیا ہے اور دوسری طرف اس لوڈ شیڈنگ نے عوام کیلئے پانی جیسی بنیادی ضرورت کا حصول بھی ایک ایسا خواب بنا دیا ہے جسکے لئے لوگ دن رات سرگرداں رہتے ہیں کیونکہ واٹر سپلائی کے اوقات کار میں عموماً بجلی چلی جاتی ہے جبکہ شدید گرمی کے اس موسم میں لوڈ شیڈنگ کی بنا پر لوگوں کے دن رات کا چین بھی ختم ہو کر رہ گیا ہے انہوں نے کہا کہ جیسکو کی اس ناقص کارکردگی نے عوام کے صبر کے پیمانے کو لبریز کر دیا ہے کسی بھی علاقے میں ہونے والی معمولی نوعیت کی تکنیکی خرابی کو بنیاد بنا کر کئی کئی گھنٹے کی غیر اعلانیہ لوڈ شیڈنگ نے حالات کو اس نہج پر پہنچا دیا ہے کہ خدا نخواستہ شہر میں کوئی امن و امان کا مسئلہ نہ پیدا ہو جائے اب تک تو حق پرست نمائندوں نے اپنی کاوشوں سے شہر میں مشتعل عوام کو پرامن طریقے سے کنٹرول کر رکھا ہے لیکن جیسکو کی انتظامیہ نے اپنا قبلہ درست نہ کیا تو عوام کو کنٹرول کرنا مشکل و دشوار ہو جائے گا انہوں نے جیسکو کے افسران سے کہا کہ وہ بلا جواز و غیر اعلانیہ لوڈ شیڈنگ کا عمل فوری طور پر بند کریں اور شہریوں کو بہتر سہولیات فراہم کرنے کیلئے ادارے کی کارکردگی کو بہتر سے بہتر بنائیں۔

قائد تحریک الطاف حسین کی قیادت میں ایم کیو ایم 98 فیصد غریبوں کے مسائل کے حل اور منصفانہ نظام کے قیام کے لئے جدوجہد کر رہی ہے۔
 زون 5 اسلام آباد کی ہاؤسنگ سکیموں اور سی ڈی اے کی جانب سے اسلام آباد میں نئے سیکٹر کے قیام میں مقامی رہائشیوں کے ساتھ ہونے والی زیادتیوں سے
 آگاہ ہیں اور ان زیادتیوں اور نا انصافیوں پر آواز بلند کی جائے گی زاهد ملک

راولپنڈی۔۔۔۔۔25 اپریل 2011

متحدہ قومی موومنٹ (ایم کیو ایم) کے راولپنڈی زون کے زونل انچارج زاهد ملک نے متاثرین اسلام آباد کو یقین دلایا ہے کہ زون 5 اسلام آباد کی ہاؤسنگ سکیموں اور سی ڈی اے کی
 جانب سے اسلام آباد میں نئے سیکٹر کے قیام میں مقامی رہائشیوں کے ساتھ ہونے والی زیادتیوں سے آگاہ ہیں اور ان زیادتیوں اور نا انصافیوں پر نہ صرف آواز بلند کی جائے گی بلکہ
 مظلوموں کی دادی کے لئے بھی اقدامات کریں گے۔ وہ متاثرین اسلام آباد کے ایک نمائندہ وفد سے گفتگو کر رہے تھے جس نے زونل آفس میں ان سے ملاقات کی۔ وفد میں
 اسلام آباد کے علاقوں بہارہ کھو، مل پور، بری امام، سید پور، گولڑہ، روات اور سہالہ سے تعلق رکھنے والے افراد شامل تھے۔ ان افراد نے زون 5 اسلام آباد کی ہاؤسنگ سکیموں اور سی
 ڈی اے کی جانب سے اسلام آباد میں نئے سیکٹر کے قیام میں مقامی رہائشیوں کے ساتھ ہونے والی زیادتیوں کے بارے میں آگاہ کیا اور قبضوں کے بارے میں اپنی شکایات بیان
 کیں۔ زاهد ملک نے کہا کہ قائد تحریک الطاف حسین کی قیادت میں ایم کیو ایم 98 فیصد غریبوں کے مسائل کے حل اور منصفانہ نظام کے قیام کے لئے جدوجہد کر رہی ہے
 ۔ انہوں نے کہا کہ مقامی لوگوں کے ساتھ زمینوں کے حوالہ سے جو زیادتیاں ہو رہی ہیں، ان کے خلاف نہ صرف آواز بلند کی جائے گی بلکہ ان محرومیوں کے ازالہ کے لئے بھی
 اقدامات کریں گے۔ اور سی ڈی اے کے کرپٹ عناصر کو وارننگ دیتے ہیں کہ متاثرین اسلام آباد کے مسائل کے حل کیلئے بدعنوانی کو فوری طور پر بند کیا جائے بصورت دیگر اسلام آباد
 کے حق پرست عوام ان کا محاصرہ کرنے پر مجبور ہوں گے۔ انہوں نے متاثرین اسلام آباد کے مسائل کے حل کیلئے ایک کمپلٹ سیل کے قیام کا بھی اعلان کیا جو متاثرین اسلام آباد
 کے مسائل کے حل میں معاونت کرے گا۔

سندھ دھرتی کو تقسیم کرنے کے خواب دیکھنے والے ہوش کے ناخون لیں، دادوزون کے زونل انچارج وارا کین

دادوزون کے مختلف یونٹوں کے ذمہ داران و کارکنان کے منعقدہ جنرل ورکرز اجلاس سے خطاب

بدین زون:۔۔۔۔۔25 اپریل 2011

متحدہ قومی موومنٹ دادوزون کے قائم مقام زونل انچارج بابر عباس زونل ممبر افتخار سومر اور غلام مصطفیٰ لونڈ نے کہا ہے کہ سندھ دھرتی کو تقسیم کرنے کے خواب دیکھنے والے ہوش کے
 ناخون لیں، ایم کیو ایم سندھ کی تقسیم کسی بھی صورت میں قبول نہیں کرے گی۔ یہ بات انہوں نے دادوزون کے مختلف یونٹوں کے ذمہ داران و کارکنان کے منعقدہ جنرل ورکرز
 اجلاس سے خطاب کرتے ہوئے کہی۔ اس موقع پر دادوزون کے مختلف یونٹوں کے ذمہ داران و کارکنان بھی موجود تھے۔ انہوں نے کہا کہ قائد تحریک جناب الطاف حسین نے
 ہمیشہ سندھ دھرتی کے حقوق کے لئے جدوجہد کی ہے اور ہر سازش جو کے سندھ کے خلاف ہو اس کو ناکام بناتے ہوئے امن امان اور بھائی چارے کا درس دیتے رہے ہیں۔
 انہوں نے ساتھیوں کو یقین کی کہ سندھ دھرتی کے خلاف کی جانے والی سازشوں پر ہرگز مشتعل نہ ہوں۔

☆☆☆☆☆